

माहे जुलै-ऑगस्ट व सप्टेंबर २०१२ या
कालावधीत अतिवृष्टीमुळे अमरावती
जिल्ह्यात खरडून गेलेल्या जमीनीच्या
नुकसानीसाठी मदत देण्याबाबत.

महाराष्ट्र शासन

महसूल व वन विभाग

शासन निर्णय क्रमांक : सीएलएस-२०१३ /प्र.क्र. ३६१/म-३,

मंत्रालय, मुंबई - ४०० ०३२.

दिनांक : ३०.११.२०१३

वाचा :-

- १) शासन निर्णय, महसूल व वन विभाग, सीएलएस-५९८३/२४८३६१- प्र.क्र. ८२०/म-३,
दिनांक ३१.१.१९८३.
- २) केंद्र शासनाच्या गृह मंत्रालयाचे पत्र क्र. ३२-७/२०११-एनडीएम-१, दि. १६.१.२०१२
- ३) जिल्हाधिकारी अमरावती यांचे पत्र क्र.कक्ष-२४/अका.नै.आ./कावि/९४९/२०१३,
दि. ३०.८.२०१३

प्रस्तावना :-

नैसर्गिक आपत्तीमुळे बाधित होणा-या शेतक-यांना/व्यक्तींना केंद्र शासनाच्या राज्य आपत्ती निवारण निधी/राष्ट्रीय आपत्ती निवारण निधी च्या निकषाप्रमाणे वित्त आयोगाच्या शिफारशीनुसार व राज्य शासनाच्या दि. ३१.१.१९८३ च्या शासन निर्णयाप्रमाणे मदत दिली जाते. राज्य शासनाच्या १९८३ च्या स्थायी आदेशाप्रमाणे २४ तासात ६५ मि.मी. पेक्षा जास्त पाऊस पडला तर अशी बाब नैसर्गिक आपत्तीमध्ये मोडते व मदतीस पात्र ठरते अमरावती जिल्ह्यात माहे जुलै-ऑगस्ट सप्टेंबर २०१२ मध्ये अतिवृष्टीमध्ये एकूण १९११.८० हे. शेतजमीन खरडून गेल्याने शेतजमीनीचे नुकसान झाले आहे. त्यासाठी मदत मंजूर करण्याबाबत जिल्हाधिकारी यांनी विनंती केली आहे.

शासन निर्णय:-

अमरावती जिल्ह्यात माहे जुलै-ऑगस्ट व सप्टेंबर २०१२ या कालावधीत अतिवृष्टीमुळे १९११.८० हे. शेतजमीन खरडून गेली असून, सदर शेतजमीनीचे नुकसान झाले आहे. सदर खरडून गेलेल्या शेतजमीनीस SDRF च्या निकषानुसार रु. ८१००/- प्रति हे. दराने मदत देण्यास शासन मंजूरी देण्यात येत आहे.

२. उपरोक्त मदत ही वाटपाची कार्यवाही महसूल व वन विभागाने त्यांच्या क्षेत्रीय यंत्रणेमार्फत प्रचलित पध्दतीनुसार खालीलप्रमाणे करावी.

- (i) ही मदत संबंधित खातेदाराच्या बँक बचत खात्यात थेट जमा करावी.
- (ii) कोणत्याही खातेदाराला रोखीने किंवा निविष्टा स्वरूपात मदत देऊ नये.

- (iii) मदत योग्य व्यक्तींना योग्य त्या प्रमाणात मिळेल, यांची दक्षता घ्यावी. (उदा. पात्र खातेदाराची चावडी/ग्रामपंचायत/कृषी सहाय्यक यांच्या कार्यालयीन सूचना ह्या सूचना फलकावर ठळकपणे लावणे, अचानकपणे तपासणी करणे इत्यादी.)

मदतीची रक्कम खातेदाराच्या बँक खात्यावर थेट जमा करतांना मदतीच्या रक्कमेतून कोणत्याही बँकेने कसलीही वसुली करू नये, यासाठी सहकार विभागाने योग्य ते आदेश निर्गमित करावेत.

५) म-११ कार्यासनाने उपरोक्त प्रयोजनासाठी वित्त विभागाकडून निधी उपलब्ध करून देण्याची कार्यवाही करावी.

६) वित्त विभागाने आवश्यक असलेला निधी मदत व पुनर्वसन विभागाला उपलब्ध करून दिल्यावर मदत व पुनर्वसन विभाग, तो निधी विभागीय आयुक्त, अमरावती यांच्याकडे हस्तांतरीत करेल.

७) निधी मिळाल्यापासून विभागीय आयुक्ताने मदतीचे वाटप खास मोहिम आखून त्वरित पूर्ण करावे व वाटप व खर्चाचे समायोजन कोणत्याही परिस्थितीमध्ये मार्च, २०१४ पूर्वी पूर्ण करावे.

८) यावर होणारा खर्च, “ मागणी क्रमांक सी-६-२२४५, नैसर्गिक आपत्तीच्या निवारणासाठी सहाय्य-०२, पूर, चक्रीवादळे इ., १०१, अनुग्रह सहाय्य, (९१) राज्य आपत्ती प्रतिसाद निधीच्या मानकानुसार खर्च, (९१)(०५) पीक नुकसानीमुळे शेतक-यांना मदत (२२४५ २४५२) ३१, सहाय्यक अनुदाने वेतनेत्तर ” या मुख्य लेखाशिर्षांतर्गत सन २०१३-१४ या चालू वित्तीय वर्षामध्ये तरतूद करून त्यामधून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५१३११०८०१६८१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.रा. जगताप)

अवर सचिव, महाराष्ट्र शासन

प्रत,

१. विभागीय आयुक्त, अमरावती.
२. आयुक्त, कृषी आयुक्तालय, महाराष्ट्र राज्य, पुणे.
३. जिल्हाधिकारी, अमरावती
४. महालेखापाल -१/२ (लेखा अनुज्ञेयता) महाराष्ट्र मुंबई/नागपूर (प्रत्येकी ३ प्रती)
५. महालेखापाल -१/२ (लेखा परिक्षा) महाराष्ट्र मुंबई/नागपूर (प्रत्येकी ३ प्रती)
६. संचालक, लेखा व कोषागारे, संगणक शाखा, नवीन प्रशासकीय भवन, मुंबई-४०००३२.
७. संचालक, माहिती व जनसंपर्क संचालनालय, मंत्रालय, मुंबई-३२.

८. अप्पर मुख्य सचिव (कृषी), कृषी व पदुम विभाग, मंत्रालय, मुंबई-३२.
९. महसूल व वन विभागातील कार्यासने म-११
१०. वित्त विभाग (व्यय-९ /अर्थसंकल्प-६) मंत्रालय, मुंबई.
११. सहसचिव तथा वित्तीय सल्लागार (म-११) यांना आवश्यक त्या तात्काळ कार्यवाहीसाठी अग्रेषित.
१२. म-३ कार्यासन (निवडनस्ती)

प्रत माहितीसाठी अग्रेषित -

१. मा.मुख्यमंत्री महोदयांचे प्रधान सचिव
२. मा.मंत्री, मदत व पुनर्वसन यांचे खाजगी सचिव
३. मा.राज्यमंत्री, मदत व पुनर्वसन यांचे खाजगी सचिव
४. मा.मुख्य सचिवांचे स्वीय सहायक.
५. सचिव (म. व पु.) यांचे स्वीय सहायक.